



75
आज़ादी का
अमृत महोत्सव

भारत सरकार
संस्कृति मंत्रालय
नई दिल्ली - 110001
GOVERNMENT OF INDIA
MINISTRY OF CULTURE
NEW DELHI-110 001

14 सितंबर, 2021

अपील

प्रिय साथियों,

हिंदी दिवस के शुभ अवसर पर आप सभी को शुभकामनाएँ!

आप सभी को विदित है कि 14 सितंबर, 1949 को संविधान सभा द्वारा सर्वसम्मति से हिंदी को संघ सरकार की राजभाषा के रूप में अंगीकार किया गया था। इसी उपलक्ष्य में प्रतिवर्ष संस्कृति मंत्रालय के अंतर्गत सितंबर माह में हिंदी पखवाड़े का आयोजन किया जाता है और 'हिंदी दिवस' भी मनाया जाता है।

हमारे लिए यह गर्व की बात है कि हिंदी भाषा स्वाधीनता आंदोलन से लेकर आज तक सभी भारतीय भाषाओं के बीच सेतु का काम कर रही है जिसके फलस्वरूप आज हिंदी संपूर्ण भारत की संस्कृति, विविधता और राष्ट्रीय एकता का प्रतीक बन गई है। सरकारी कामकाज में हिंदी का प्रयोग निरंतर बढ़ रहा है। राजभाषा नियमों का पालन सुनिश्चित करने का उत्तरदायित्व हम सभी अधिकारियों और कर्मचारियों पर है। इसलिए मैं संस्कृति मंत्रालय के अंतर्गत आने वाले सभी कार्यालयों के पदधारियों से यह अपेक्षा करता हूँ कि वे सभी नेमी सरकारी कामकाज राजभाषा हिंदी में करना सुनिश्चित करें ताकि संवैधानिक अपेक्षाओं को प्राप्त किया जा सके।

मुझे यह आशा है कि हम प्रेरणा, प्रोत्साहन, प्रचार और सद्भाव से अपने लक्ष्य को प्राप्त करने में सफल होंगे। अतएव मेरी आप सब से अपील है कि आप अपना अधिकांश कार्य हिंदी में करने के साथ साथ दूसरों को भी हिंदी में काम करने के लिए प्रेरित करें।

राघवेन्द्र सिंह
(राघवेन्द्र सिंह)
सचिव